

# రక్తం 'విజయ'

Book Stall



ఆంధ్రజ్యోతి సచిత్రవార పత్రిక  
తెలుగు కళాసమితి (న్యూజెర్సీ),  
రాజాలక్షి ఫౌండేషన్  
సంయుక్తంగా నిర్వహించిన  
కథల పోటీ (1997)లో  
సాధారణ ప్రచురణకు  
ఎంపికైన కథ

నిలకడగా వున్న నీటిలోకి ఎవరైనా తుంటరి పిల్లవాడు రాయి విసిరితే ఏమవుతుంది?

అన్నడు నీటిమధ్య రాయి వడివచోట అలజడి తెలచేసుతుంది. అలా అలజడి రేపిన రాయి మరుక్షణం అదృశ్యమైపోతుంది. కానీ దాని కారణంగా ఉత్పన్నమయ్యే అలలు చాలాసేవటివ రకు వుంటాయి. వలయాకారంలో రూపుదిద్దుకునే ఈ అలలు నీటిమధ్యనుంచి తీరానికి వెళ్లేకొద్దీ తమ వ్యాపారాన్ని పెంచుకుంటూ తీరాన్ని బలంగా తాకుతాయి.

డిసెంబరు ఆరునాటి ఆ 'సంఘటన' సరిగ్గా ఇలాంటి ప్రభావాన్నే చూపింది. దేశం వదిబొడ్డున మత రక్తసి విసరిన 'ఉవ్వాదపు రాయి' పల్ల ఉత్పన్నమైన మతకలహాల అలలు దేశమంతటా విస్తరిస్తూ దేశపు మారుమూలన వున్న మా ఊరిని సైతం బలంగా తాకాయి.

పాలు విరిగినపుడు నాటిలోని అంశాలు ఏది వదివట్టుగా మా ఊరు ఒక్క రాత్రిలోనే రెండు

బాగాలుగా చీలిపోయింది. చూస్తూ చూస్తుండగానే మా ఊరు తన స్వాభావిక స్వరూపాన్ని కోల్పోయి కొత్త రూపును సంతరించుకుంది. ఎక్కడ చూసేనా జనం గుంపులు గుంపులుగా చేరి చెవులు కొరుక్కోసాగారు. అంతరి దృష్టి రేడియో, మ్యాప్ పేవర్లు, టీవీలో వస్తున్న వార్తలపైనే వుంది. ఆ వార్తలే వారికి చర్చనీయాంశాలుగా మారాయి.

నిష్పటివరకు 'మనం'గా సంబోధించుకునే జనం వోళ్ళ వెంబడి 'మేము', 'నాళ్ళు' అనే సరికొత్త పదాలు పదే పదే వినిపించసాగాయి. 'మేము', 'నాళ్ళు'గా చీలిన జనం రెండు విభిన్న గ్రూపులుగా మారి యుద్ధ సన్నాహాలు మొదలెట్టారు.

త్యరలోనే రెండు గ్రూపులు పెద్ద ఊరేంపుగా రూపుదిద్దుకుని రోడ్లమీద పడ్డాయి. ఓ గ్రూపు అవే శంతో కల్లుతగిన కోతిలా చిందులువేస్తే రెండో గ్రూపు ఉవ్వాదంతో వూవకం వచ్చిన పికాచిలా వూరిపోయింది. నీటి ఉవ్వాద అవేశాల ధాటికి

పట్టణ జనజీవనం పూర్తిగా స్తంభించిపోయింది. ట్రాఫిక్ నిలిచిపోయింది.

నాహనాలు ధ్వంసమయ్యాయి. అంగళ్ళు అగ్నికి అహతయ్యాయి.

అంతవరకు ప్రేక్షకుల్లా చోద్యం చూసిన పోలీసుల్లో హతాత్తుగా చలనం వచ్చింది. ఫలితంగా లాఠీచార్జి, భాష్పనాయు ప్రయోగం, తప్పనిసరిస్థితిలో పోలీసులు వరిస్థితిని అదుపులో పెట్టడానికి ఫైరింగ్ జరిపారు. పోలీసు కాల్యుల్లో ఆందోళనకారుల మాటేమో కాని పదిమంది అమాయకులు అనువులు కోల్పోయారు. కొందరు గాయపడి ఆస్తిని పాలయ్యారు. ఆతర్వాత ఇలా మామూలే అన్నట్టు కర్ఫ్యూ విధించడం జరిగింది.

మూడురోజుల నిరభదిక కర్ఫ్యూ తరువాత ఈరోజే కర్ఫ్యూను రెండుగంటలపాటు సడలించారు. అంతవరకు ఇళ్ళల్లో బందిలైన జనం ఒక్కసారిగా నిత్యావసర వస్తువుల కోసం బజార్ల వద్దారు.

'భద్రాచలం' దగ్గరున్న ఓ గిరిజన గ్రామంలో ఉపాధ్యాయుడిగా పనిచేస్తున్న వేమ వండుగ సెలవులు గడవడానికి మా ఊరిచ్చాను. అయితే ఇక్కడి వరిస్థితి చూసి కలతచెందిన అమ్మానాన్నలు వన్న వెంటనే వేమ పనిచేస్తున్న గ్రామానికి వెళ్ళిపొమ్మన్నారు.

"ఆ సెలవులేవో అక్కడే గడుపు నాయనా! మవ్వ క్షేమంగా వుంటే అదే నూకు వండగ" అంటూ కంటతడి పెడుతూ అమ్మ సూట్ కేస్ చేతికి అందించింది.

నాన్న స్టేషన్ వరకు వస్తానన్నా నేను అంగీకరించక ఒక్కడై నూట్ కేసు తీసుకుని బయటపడ్డాను.

నేను వీధిలోకి అడుగుపెట్టగానే ఏదో కొత్త ప్రదేశంలోకి ప్రవేశించిన అనుభూతి కలిగింది. ఎవ్వడూ నవ్వుతూ నన్ను పలకరించే ఎదురింటి ఖాదర్ మియా నావేపు అదోలా అనుమానంగా చూశాడు. నన్ను చూడగానే ఎవటిలా చేతులుచాచి 'మామూ' అంటూ నావేపు రాబోయిన తన మూడేళ్ళ కూతుర్ని కసిరి ఇంట్లోకి లాక్కుపోయాడు. నా మనసు చివుక్కుమంది. అయినా చేయగలిగిందేమీ లేక స్టేషన్ వేపు గజగజా అడుగులు వేయసాగాను.

మూడ్రోజాలుగా బందీలైనట్టు ఇంట్లో వుండిపోయి మార్కెట్ ముఖం చూడని జనాలు నిత్యావసర వస్తువుల కోసం చేతుల్లో నంచులతో హడావుడిగా మార్కెట్ వేపు వరుగులు పెడుతూ కనిపించారు. సైకిళ్ళపై, స్కూటర్లపై వెతుతున్న కొందరు అగిలే ఎవరైనా కత్తితో పొడిచేస్తారేమో వస్తట్టు రయ్యమంటూ వేగంగా వెళ్ళిపోతున్నారు. అంతమంది వీధిలో తిరుగుతూ వున్నా అదో లాంటి నిశ్శబ్దం, స్మృతాన మౌనం, అందరి ముఖాల్లో స్పష్టంగా కనిపిస్తున్న భావం- అభద్రతా భావం- పొరుగు మనిషి వట్ల అవిశ్వాసం! దాంతో మాటల్లో వర్ణించలేని భయంతో కూడుకున్న నిశ్శబ్ద వాతావరణం...

ఈ మౌనం తుఫాను వెలసిన తరువాతి ప్రశాంతతో, లేక రాబోయే తుఫానుకు నాందియో నా ఊహకు అంతునట్టలేదు.

మొదటిసారిగా నాకు మనిషిలోని దార్మిక ప్రవృత్తి వట్ల అనవ్యం వేసింది. దేవుడు మనిషికి ఆలోచనా జ్ఞానం ఇచ్చి పెద్ద తనవ్వు చేశాడనిపించింది. బుద్ధిజీవిగా పలవబడే మనిషి కంటే మతిలేని జంతువులే నయం. క్రూర మృగాలు సైతం కడుపు కాలి వపుడో లేక అత్యురక్షణ అనివార్యమైనప్పడో ఇతర జీవాలపై దాడిచేస్తాయి. ఈ స్పెష్టిలో ఆకారణంగా ఇతరులను, అందులోను స్వజాతీయులను కాల రాచే వికృత గుణం గల జీవి బహుశా మనిషి ఒక్కడేమో! మనిషికి మతం వట్ల పుష్ట మక్కావ మానవత్వంపై వుంటే ఎంత బాగుండేది.

ఇలాంటి ఆలోచనలతోటే స్టేషన్ చేరుకున్నాను. టికెట్ తీసుకుని ఫ్లాట్ ఫాం మీదికి రాగానే అక్కడి దృశ్యం చూసి ఆశ్చర్యపోయాను. ఫ్లాట్ ఫాం మొత్తం రెండు భాగాలుగా విడిపోయినట్టు అనిపించింది. అందుకు కారణం ఫ్లాట్ ఫాంకు ఓవైపున ఓ మతస్థులు గుంపు కట్టుకుని వుంటే, మరోవేపున మరో మతస్థులు గుమికూడి వున్నారు.

ఎటువేపు వెళ్ళాలో నాకు ఆరంభం కాలేదు. అటూ ఇటూ చూశాను. హిగిన్ బాదమ్మ బుక్ స్టాల్ కనిపించింది. స్టాల్ దగ్గరికి వెళ్ళి మ్యాగ్ సేవర్ కొన్నాను. స్టాల్ వక్కనే నిలబడి పేపర్ తెరచి వార్తలు చదవసాగాను.

పేపరులోని వార్తల్ని చుప్పచూ ఘనా, నా చెవులు మాత్రం చుట్టువక్కల మంచువువారి గునగునలన్నీ అస్పష్టంగానైనా వింటూనే వున్నాయి. నాకళ్ళు చర్చి

స్తున్నది తమ తమ బలగాల గురించేవచ్చది నాకు అర్థమైంది.

తమనాళ్ళు శత్రువుల ప్రార్థనాస్థలాలు ఎన్నిటిని కూలగొట్టారు? ఇళ్ళు, అంగళ్ళు ఎన్ని ధ్వంసం చేశారు? శత్రువుల్లో ఎంతమందిని కత్తిపోట్లకు గురిచేసే దుష్టనాపారం చేశారు? ఎంతమందిని నజీవంగా దహనం చేయగలిగారు? ఇలాంటి అమానుష కృత్యాల్ని సాహస కృత్యాలుగా చెప్తకుంటున్నారు. దాంతోపాటు తమనాళ్ళు ఎంతమంది శత్రువుల చేతిలో వీరమరణం పొందారో విచారంగా చెప్తకుంటూ అలాంటివారి వృత్తి పట్ల సానుభూతి వెలిబుచ్చారు.

నాకు ఉన్నట్టుండి ఓ నభ్యసమాజం మంచి అట విక్ర రాజ్యంలోకి విసిరివేయబడ్డట్టు అనిపించింది. చంపబడిన వ్యక్తి మతాన్ని బట్టి అతడి చావు దుష్ట సంహారమా లేక వీరమరణమా అన్నది నిర్ణయించడం అటవిక న్యాయం కాకపోతే మరేమిటి?

నా మననంతా వికలమైంది. పేపర్లో వేమ చూస్తున్న వార్తలకు ప్రాణం వచ్చినట్టు, అవి నజీవ దృశ్యాలుగా పరివర్తన చెందినట్టు, కళ్ళముందు గృహ దహనాలు, మానభంగాలు, లూటీలు, ఒక్కొక్కరు కత్తులతో పాడుచుకుంటున్న సంఘటనలు ప్రత్యక్షమయ్యాయి. చచ్చిన పేపర్లు మూసేసి లేచి మంచున్నాను. సరిగ్గా అప్పడే-

"మన్య... భరత్ వే కదూ?" అని వెనుకనుంచి ఓ గంభీర కంఠం వినిపించి చచ్చిన తలతిప్పి చూశాను. ఎదురుగా ప్రాఫెసర్ గారు!

కాలేజీలో వేమ చదువుతుండగా మాకు పోషి యాలజీకి వచ్చిన ప్రాఫెసర్ గారు. పోషియాలజీతో పాటు మనస్తత్వ శాస్త్రం, తర్క శాస్త్రాలను సైతం ఆయన బహుచక్కగా చెప్పేవారు. ప్రపంచంలోని రకరకాల నాగరికతలు, విభిన్న మతాలు, సంస్కృతులు, ఆచార వ్యవహారాలను ఆయన విపులంగా వివరిస్తూ వుంటే కళ్ళముందు నజీవ చిత్రాల్ని చూస్తున్న అనుభూతి కలిగింది.

అప్పట్లో నేను వారికి ప్రీయశిష్యుణ్ణి. ప్రతిరోజూ ఏదో ఒక విషయాన్ని, సాంఘిక సమస్యని ఆయన ముందు పెట్టివాడై. ఆయన ఎంతో ఓపిగ్గా నా అనుమానాల్ని తీర్చేవారు. ఆయన ఎంత బాగా పాఠం చెప్పేవారో, అంతకన్నా చక్కగా రచనలు చేసేవారు. వారి సాంగత్యం వల్లనే నాలోమా రచనాసక్తి కలిగింది. ఒక రకంగా చెప్పాలంటే ఆయన నా జీవితానికి ప్రేరణ ఇచ్చిన గొప్ప మనిషి.

మననంతా చికాకుగా వున్న ఆ సమయంలో ఆయన కనిపించడం మండు వేనవిలో తొలకరి జల్లులా హాయిని కలిగించింది.

"గుడ్ మార్నింగ్ సార్" అనబోయి గుడ్ మార్నింగ్ గేనా? అన్న సందేహం మనసులో మెదిలి-

"నమస్తే సార్" అన్నాను.

"నీన్ను చూసి చాలా కాలం ఆయిందయ్యా. ఇప్పుడేం చేస్తున్నావు?"

"భద్రాచలం దగ్గరున్న ఓ గిరిజన ప్రాంతంలో ఉపాధ్యాయుడిగా పనిచేస్తున్నాను. మీరెలా వున్నారు సార్! ఈమధ్య ఏమైనా కొత్త వుస్తకాలు ప్రాశారా?"

అడిగాను.

"ఈమధ్య ఓ మంచి వుస్తకం రాశానయ్యా! 'మానవ మనస్తత్వంపై మత ప్రభావం' అనే సబ్జెక్ట్ మీద రాశాను" అన్నారు ప్రాఫెసర్ గారు.

నేను ఉలిక్కిపడ్డాను. ప్రాఫెసర్ గారి రాకతో తాత్కాలికంగా మరచిపోయిన ఆలోచనలు మళ్ళీ కందిరిగల్గా ముసురుకున్నాయి. ఓ క్షణం నా గొంతు పెగలేదు. ఆ తర్వాత మాటల్ని కూడ దీసుకుని అడిగాను- "సార్! ప్రస్తుతం మన దేశాన్ని అల్లకల్లోలం చేస్తున్న మత కలహాలపై మీ అభిప్రాయం ఏమిటి?"

ఆయన భారంగా నిట్టూర్చి అన్నారు "ఈ ప్రశ్న చిన్నదే అయినా సమాధానం ఇవ్వడానికి జటిలమైందనే చెప్పాలి. మత కలహాలకు ఫలానా మనిషి, ఫలానా సంఘటన లేక ఫలానా చరిత్ర కారణమని చెప్పడం అసంబద్ధమైన సమాధానమే అవుతుంది. ఈ కలహాలకు మూల కారణం కనుక్కోవాలంటే మనం మానవ జాతి విశాసాన్ని, మానవ మనస్తత్వాన్ని క్షుణ్ణంగా అధ్యయనం చేయాలి. అప్పుడు మన వ్యవస్థలోను, మన స్వభావంలోను, మత విషయ విజ్ఞానం ఎంత రోతుగా నాటుకుపోయాయో అర్థమవుతుంది."

"అంటే మీ దృష్టిలో ఈ మత కలహాలకు రాజకీయ నాయకులు, మత పెద్దలు కారకులు కారా? నాకళ్ళు ప్రజల్లో మతోన్మాదాన్ని, ఛాండస భావాల్ని ఉసిగొల్పడం లేదంటారా?" వేమ కాస్త అవేశంగా అడిగాను.

"మన్యన్నది నిజమే! అయితే మత కలహాలు, కుల పోరాటాలు చెలరేగడానికి ఈ నాయకులంతా కేవలం మాధ్యమాలూగా మాత్రమే పనిచేస్తున్నారు. నమస్యకు మూల కారకులు వారు కాదు. మనిషిలో స్వభావ సిద్ధాంతం 'మత వ్యామోహం' వుండబట్టి ఈ నాయకులు దాన్ని స్వార్థ ప్రయోజనాలకు దుర్నినియోగపరచగలుగుతున్నారు. ఓ జడవదార్థంలో మనం సహజ చలనాన్ని వుట్టించలేము. అలాగే మత పిచ్చిలేని మనిషిలో ఏ నాయకుడూ మతోన్మాదాన్ని రెగుల్కొల్పలేదు. ప్రజల అంతరాల్లో దాగివున్న మత వ్యామోహమనే అగ్నిని తమ వాడి, వేడి మాటలతో రెచ్చగొట్టి రాజకూనేలా చేస్తున్నారు వీరు. మనలో మత వ్యామోహమే లేకపోతే ఎవరూ ఏమీ చేయలేరు కదా!" అన్నారు ప్రాఫెసర్ గారు.

"అంటే ఈ మతాలు అనేవి వుండకూడదనా 'మీ ఉద్దేశం?' అడిగాను.

"నో! నా ఉద్దేశం అది కాదు. నా భావాన్ని సరిగ్గా అర్థం చేసుకో, మతం మనిషితోపాటు నుట్టలేదు. మానవ నాగరికతలో ఓ భాగంగా ఉద్భవించింది. అయితే మత వ్యామోహాలు, మతోన్మాదాలు మనిషితోపాటి అస్థిత్వంలోకి వచ్చాయి. మనిషి వుట్టగానే అకలిదప్పలు, కోరికలు, రాగ ద్వేషాలు సహజ లక్షణాలుగా అతనికి సంక్రమించాయి. అదే మనిషి తన మనుగడ కోసం నాగరికతను అలవరచుకున్నాడు. రాజ్యాల్ని స్థాపించాడు. మతాల్ని ఆశ్రయించాడు. అయితే అతను ఎంత అభివృద్ధి చెందినా జన్మతః వచ్చిన సహజ

లక్షణాలు అతన్ని వదిలిపోలేదు. అతన్ని వెన్నంటి వున్నాయి. ఒకవేపు దేశం, భాష, మతం మీద ప్రేమాభిమానాలు పెరుగుతూ పోగా మరోవేపు పరదేశం, పరభాష, పరమతాలపై ఈర్ష్య అనుభూతి అంతరాంతరాల్లో చోటు చేసుకున్నాయి. అవి ఏమాత్రం అవకాశం దొరికినా కలహాల రూపంలో బయటపడుతున్నాయి. ఈనాడు జరుగుతున్నది కూడా ఇదే!"

ప్రాఫెసర్ గారి మాటలకు గాడంగా నిట్టూరుస్తూ నిరాశగా అడిగాడు-

"అయితే ఈ సమస్యకు శాశ్వత పరిష్కారం లేదంటారా?"

"పరిష్కార మార్గాలు చాలా వున్నాయి. వాటిని ప్రభుత్వాలు, స్వచ్ఛంద సేవాసంస్థలు ఆచరిస్తూనే వున్నాయి. అయితే అవి మత కలహాల ఉద్ధృతిని తగ్గించగలవే కాని శాశ్వతంగా రూపుమాపలేవు."

"అలాంటివన్నీ మనిషిలో పాదుకుపోయిన మతోన్మాదాన్ని, చాందస భావాల్ని శాశ్వతంగా తొలగించడానికి మార్గమేమిటి?"

"అందుకు ఒకటి మార్గముంది. ముందుగా మన మనసుల్ని విష్కల్యమంగా వచిత్రంగా మార్చుకోవాలి. ఇతరులకు సలహా ఇచ్చే ముందు మనం చిత్తశుద్ధితో పాటించడం ఎంతో అవసరం. ప్రపంచంలోని ఏమూల ఎలాంటి దుర్బలనలు జరిగినా మనం ఉద్దేశపడకూడదు. అటువంటి పరిస్థితిలోనే ఎంతో సంయమనం పాటించాలి. అలాంటి సంఘటనలు గురించి ఎక్కువగా ఆలోచించినా, ఇతరులతో చర్చించినా మనకు తెలియకుండానే మనలో మతోన్మాదం తిష్ట వేసుకూర్చుంటుంది. అన్నీ మనం అనాలోచితంగానే పర మతస్థులపై కక్ష పెంచుకోవడం జరుగుతుంది. దాంతో ప్రత్యక్షంగానో, పరోక్షంగానో వారికి కీడు తలపెట్టడం జరుగుతుంది. మనలో అత్యధిక శాతం

ఈ బలహీనతకు గురవబట్టి దేశంలో జరిగే ప్రతి సంఘటనకు దేశమంతా మత కర్ణాలతో అట్టుడికినట్లు ఉడికిపోయింది. కాబట్టి ముందుగా మనమే బలహీనత నుంచి బయటపడాలి" ప్రాఫెసర్ గారు గంభీరంగా అన్నారు.

ఆయన చెప్పింది అక్షరాలా నిజమనిపించింది. ఆరాధనగా ఆయననేవు చూస్తూ "మీరు చెప్పింది నూటికి మారుపాళ్ళు నిజం సారీ! ప్రతి మనిషి ఈ క్షుద్ర విషయాలకు అతీతంగా వ్యవహరిస్తే స్వార్థ రాజకీయ నాయకులు, మత పెద్దలు ఎంతా రెచ్చగొట్టినా రక్తపాతం జరిగి అవకాశం వుండదు. ప్రజల్లో ఇలాంటి ఉదాత్త ధోరణి అలవడడానికి మీలాంటి మేధావులు కృషిచేయాలి" ప్రాఫెసర్ గార్ని మనస్తూరిగా అభినందిస్తూ అన్నాను.

నా ప్రశంసలకు ఆయన ముఖం సంతోషంతో విస్తారింది "నేను రాసిన వున్నకంలోను ఇదే సందేశం ఇచ్చాను. అది ప్రజల్లో నిజంగా మార్పు తెస్తే నా జన్మ ధన్యమైందనుకుంటాను" అన్నారు.

"మీలాంటి మేధావుల కృషి నిష్ప్రయోజం కాదు సారీ! ప్రజల్లో నిదానంగానైనా విప్లవాత్మకమైన

మార్పు తప్పకుండా వస్తుంది. వారిలో మతోన్మాదం, చాందసనాదం స్థానంలో మానవత్వం, సంఘభావం తప్పకుండా చోటు చేసుకుంటాయి" దృఢంగా అన్నాను.

ప్రాఫెసర్ గారు ఏదో అవబోతుండగా రాబోతున్న ట్రైన్ గురించి అవొప్స్ మెంట్ వచ్చింది. అప్పటిదాకా గుంపులు గుంపులుగా వున్న జనాల్లో వున్నట్టుండి చలనం వచ్చింది. ఎవరికి వాళ్ళు పామాస్లు సర్దుకుంటూ తాము వెళ్ళాల్సిన గమ్యం ఏదైనా, మత కలహాలతో, మారణహోమాలతో అట్టుడుకినట్టు వుడికిపోయిన ఈ ప్రదేశం నుంచి దూరంగా ఎవ్వరైతే వెళ్ళిపోదామా అన్నట్టు ప్లాట్ ఫామ్ మీదికి తోసుకురావాలి. నేను, ప్రాఫెసర్ గారితో పాటు మరో రెండడుగులు ముందుకు వేసి సుంచున్నాను.

కొద్దిసేపట్లో రైలు కెన్యూమని అరుస్తూ ప్లాట్ ఫామ్ మీదికి దడదడమంటూ చవ్వకు చేస్తూ వచ్చింది.

ఆ చవ్వకు ప్లాట్ ఫామ్ మీదున్న వాళ్ళందరి గుండె చవ్వకును గుర్తుచేస్తున్నట్టు వాకనిపించింది.

రైలు ఆగగానే జనాల్లో ఒక్కసారి తోక్కినలాట మొదలైంది. కుల మత భేద భావాలన్నీ మరచి ఎవరికి వాళ్ళు బోగీలో ప్రవేశించడానికి తొందరపడసాగారు. మనిషికి ప్రాణంపై ఎంత తీవ్ర అనిపించింది. కొద్దిపాటి శ్రమతో ప్రాఫెసర్ గార్ని ఓ బోగీలోకి ఎక్కించి నేనూ ఎక్కాను. కంపార్టు మెంటులోనే జనాలు ఒక్కొక్కరు అనుమానంగా చూసుకుంటున్నారు. వాళ్ళ ముఖాలు పీక్కుపోయి, కళ్ళు లోతుకుపోయి ఓ విధమైన భయాందోళనలు వాళ్ళ ముఖాల్లో ప్రతిఫలిస్తున్నాయి.

కులమత భేదాలు, భాషా సమస్యలు, ప్రాంతీయ వ్యక్తాతాలు ఏవీ పట్టని, ఏవీ తెలియని రైలుబండి పెద్దగా కూరవేస్తూ ఒక్క జర్కతో ముందుకు కదిలింది.

సరిగ్గా అదే సమయంలో ఓ హృదయవిదారక ఆర్తనాదం దిక్కులు పిక్కటిల్లాలా వినిపించింది.

ఆ వెనువెంటనే గండరగళంగా అనేక కంఠాల్లోంచి వెలువడిన హాహాకారాలు. కంపార్ట్ మెంట్ లోని వాళ్ళంతా ఆదిరిపడ్డారు. భయంతో వాళ్ళ ముఖాలు పారిపోయాయి.

రైలు వదిగజాలు ముందుకు పోయిందో లేదో అగిపోయింది.

ప్లాట్ ఫామ్ మీద కలకలం చెలరేగింది.

రైల్వే పోలీసులు, రైల్వే సిబ్బంది హడావుడిగా పరుగుడిశారు. గుంపుకట్టవ జనంలోంచి చోటు చేసుకుంటూ తొంగిచూశాను. రైలుకు, ప్లాట్ ఫాంకు మధ్య వదివున్న రక్తపు ముద్దను చూడగానే కడుపులో తిన్నకొచ్చినట్టుయింది. రైల్వే పోలీసులు అతి ప్రయాసతో వడుం వరకు తేగిపోయి రెండు ముక్కలైన ఓ వృద్ధుడి శవాన్ని బయటికి తీశారు.

సరిగ్గా రైలు కడులుతుండగా ఎవరో అతర్చు రైలు కిందకి తోసేసి ముందుకు పరుగెత్తుకు వెళ్ళారని ఆ బోగీలోని వాళ్ళు రైల్వే పోలీసులకు వివరిస్తున్నారు.

అలా ముసలాయన్ని తోసేసిన వ్యక్తి ఏ కంపార్ట్ మెంట్ లోనో దూరి వుంటాడు. ఇంతమందిలో అతన్ని ఎలా గుర్తించాలి, ఆ సంఘటనకు ఎవరిని బాధ్యుల్ని చేయాలి అర్థం కానట్టు పోలీసులు తలలు పట్టుకున్నారు.

భారమైన మనసుతో వెనక్కి తిరిగి నా బోగీ చేరుకున్నాను.

నా సీట్లో కూర్చుంటుండగా-

"ఏం జరిగింది భారత్" ప్రాఫెసర్ గారు అడిగారు.

"ఓ వృద్ధుణ్ణి ఎవరో రైలు కిందకు తోసేసి చంపేశారు" ఆవేదనగా అన్నాను.

ఆ వృద్ధుడి మరణం వన్ను కదిలించడం వల్ల కాబోలు నా కంఠం రుద్దమైంది.

"అరే! చాలా ఘోరం జరిగిందే, ఇంతకీ మరణించిన ఆ వృద్ధుడు హిందువా? ముస్లిమా?"

ఉల్కలంతట నిందిన స్వరంతో ఆర్రంగా నావేషి చూస్తూ అడిగారు ప్రాఫెసర్ గారు.

ఎవరో నా చెంప చెళ్ళుమనిపించినట్టు ఎదురు చూడని ఆ ప్రశ్నకు నేను చివాళ్ళు చరేత్త్ర అయిన కళ్ళలోకి సూటిగా చూశాను.

అయన మొహంలో అపటిదాచా నాతో సంభాషించిన మేధావి కనిపించలేదు. ఇన్నడు అయన మొహంలో ఈ సునిశాల దేశంలోని ఓ సగటు మతాభిమాని మాత్రమే దర్శనమిచ్చాడు.

అయన పట్ల నాలోని అరాధన ఆవేదనగా, ఆవేదన ఆక్రోశంగా, ఆక్రోశం ఉక్రోశంగా మారి నా గుండెలో అణుబాంబులు బ్రుద్దలైనట్టుయి గట్టిగా ఆరిచాను-

"ఒరేయీ! చనిపోయిన వ్యక్తి, చంపిన వ్యక్తి మతాల గురించి నాకు తెలియదు. నాకు తెలిసిన దల్లా ఒక్కటే! చనిపోయినవాడు మనిషి! చంపిన వాడు మతోన్మాదపు పిచ్చినట్టిన రాక్షసుడు!!!"

### పూమాల లలిత

మరువంపు కొమ్ముకటి మరుమల్లె గూడె జాజిరెమ్మలు రెండు జత జేరి కలసె మాలతీ మాధవులు మారాము జేసి మమతతో జేరినవి మరుమల్లె తోడ. చేమంతి కలగలిపె తన పసిమి సొగసు సంపెంగ పూవిచ్చె తన వలపు తావి పారిజాతము కలిసె పరవశము తోడ కన్నె అందము లొలికె కనకాంబరమ్ము ఇంపైన కెంపులను సొంపులను జూపి రాణులము మేమంచు రోజాలు చేరె. దారమును యవి కూడి హారముగ మారి రంగులన్నిటి తోడ రమణీయమగుచు నాతి ప్రక్కన చేరి నగుమోము తోడ నేడుకొన్నవి వేగ చేర్చరమ్మంచు దేవిగళమున తాము దీప్తితో వెలుగ.